



विश्वविद्यालय अनुदान आयोग

सानोठिमी, भक्तपुर

अपाङ्गता भएका, दलित, आर्थिक रूपले विपन्न, मुक्त कमलरी र मुस्लिम महिला विद्यार्थीहरूलाई उच्चशिक्षामा छात्रवृत्ति उपलब्ध गराउनेसम्बन्धी जरूरी सूचना

प्रथम पटक प्रकाशित मिति : २०७९/०२/२२ गते

नेपालको संविधान, २०७२ को मौलिक हकमा उल्लेख भएबमोजिम अपाङ्गता भएका, दलित, आर्थिक रूपमा विपन्न, मुक्त कमलरी र मुस्लिम महिला विद्यार्थीहरूलाई उच्चशिक्षामा छात्रवृत्ति उपलब्ध गराउने उद्देश्यले आ.व. २०७८/७९ मा छात्रवृत्ति दिने कार्यक्रम रहेकाले अपाङ्गता भएका, दलित, आर्थिक रूपले विपन्न, मुक्त कमलरी र मुस्लिम महिला विद्यार्थीहरूलाई उच्चशिक्षामा छात्रवृत्ति उपलब्ध गराउनेसम्बन्धी निर्देशिका, २०७९ बमोजिम न्यूनतम योग्यताका आधारहरू पूरा गर्ने स्नातक तहका प्रथम वर्ष/सेमेस्टरमा अध्ययनरत इच्छुक विद्यार्थीबाट छात्रवृत्तिका लागि आवेदन आव्हान गरिएको छ। इच्छुक आवेदकले निर्देशिकाको अनुसूची १ अनुसारको ढाँचामा निवेदन फारम भरी आवश्यक कागजातसहित मिति २०७९/०३/१० गते दिनको ५:३० बजेभित्र आयोगमा पठाइसक्नु पर्नेछ। छात्रवृत्ति सम्बन्धि विस्तृत जानकारीका लागि आयोगको वेबसाइटमा राखिएको निर्देशिका हेर्नुहुन समेत अनुरोध गरिन्छ।

संलग्न गर्नुपर्ने कागजातको सूची

- (१) नेपाली नागरिकताको प्रमाणित प्रतिलिपि,
- (२) सम्बन्धित उच्च शिक्षण संस्थामा भर्ना भएको प्रमाण,
- (३) कक्षा १२ वा सो सरह उत्तीर्ण गरेको मार्कशिट/ट्रान्सक्रिप्ट/प्रमाणपत्र,
- (४) अध्ययनरत शिक्षण संस्थाको सिफारिस पत्र,
- (५) अभिभावकसँगको नाता प्रमाणित कागजात,
- (६) सरकारी सेवामा बहाल नरहेको र राज्यकोषबाट तलब सुबिधा प्राप्त गर्ने व्यक्तिको छोराछोरी नभएको प्रमाण तर अपाङ्गको हकमा यो लागू हुनेछैन,
- (७) दलितको हकमा दलित जातजाति भएको प्रमाण,
- (८) मुक्त कमलरीको हकमा मुक्त कमलरी भएको प्रमाण,
- (९) मुस्लिम महिलाको हकमा मुस्लिम धर्मालम्बी भएको प्रमाण,
- (१०) आर्थिक रूपमा विपन्नको हकमा नेपाल सरकारद्वारा विपन्न घरपरिवार भनी जारी प्रमाणपत्र,
- (११) विद्यार्थीको डिजिटल बैंक खाता बिबरण।

थप जानकारीका लागि निम्न ठेगानामा सम्पर्क गर्न सकिनेछ :

विश्वविद्यालय अनुदान आयोग

सानोठिमी, भक्तपुर

फोन नं. ०१-६६३८५४८/४९/५०, Extension no. १०५ फ्याक्स नं. ६६३८५५२

वेबसाइट: www.ugcnepal.edu.np ईमेल: dl.shrestha@ugcnepal.edu.np वा ugc@ugcnepal.edu.np

